



राज्यपाल सचिवालय, बिहार
(जन-सम्पर्क शाखा)
राजभवन, पटना-800022
प्रेस-विज्ञप्ति

ई-मेल—pr.rajbhavan@gmail.com
prrajbhavanbihar@gmail.com
मोबाईल—9431283596

महामहिम राज्यपाल से लोक स्वास्थ्य अभियंत्रण विभाग के मंत्री
श्री विनोद नारायण झा मिले

पटना, 09 अक्टूबर 2018

महामहिम राज्यपाल श्री लाल जी टंडन से आज शाम राजभवन में बिहार के माननीय मंत्री, लोक स्वास्थ्य अभियंत्रण बिहार श्री विनोद नारायण झा ने मुलाकात की।

मंत्री श्री झा ने राज्यपाल को मिथिलांचल की सांस्कृतिक-साहित्यिक समृद्धि एवं ऐतिहासिक विरासतों से अवगत कराया। मंत्री ने बताया कि मिथिलांचल की संस्कृति में भक्ति, ज्ञान और प्रेम की त्रिवेणी संगमित है। उन्होंने बताया कि विदेहराज की यह भूमि दर्शन और विभिन्न कलाओं से समृद्ध है। उन्होंने मिथिला चित्रकला की विशेषताओं से भी महामहिम राज्यपाल को अवगत कराया।

महामहिम राज्यपाल श्री टंडन ने मुलाकात के दौरान कहा कि बिहार की लोक संस्कृति का भारतीय संस्कृति के विकास में अमूल्य योगदान है। उन्होंने कहा कि मैथिली, भोजपुरी, मगही आदि सभी बिहारी भाषाओं एवं इनके साहित्य की स्वतंत्रता-आंदोलन एवं स्वातंत्र्योत्तर भारत के नव-निर्माण में महत्वपूर्ण भूमिका रही है। राज्यपाल ने कहा कि राजभवन में बिहार की लोकभाषाओं एवं लोक संस्कृति से जुड़ी कलाओं, साहित्य, संगीत आदि का एक महोत्सव आयोजित कराने पर वे विचार कर रहे हैं, ताकि स्थानीय प्रतिभाओं को भी पर्याप्त प्रोत्साहन मिले।

महामहिम राज्यपाल को मंत्री श्री झा ने 'चेतना समिति' द्वारा आयोजित 'विद्यापति स्मृति पर्व समरोह-2018' में पधारने के लिए भी आमंत्रित किया। लोक स्वास्थ्य अभियंत्रण मंत्री के साथ 'चेतना समिति' के उपाध्यक्ष व पूर्व विधायक श्री ऋषि मिश्र, समिति के सचिव श्री उमेश मिश्र तथा मैथिली अकादमी के निदेशक श्री दिनेशचंद्र झा भी राज्यपाल से मिले।

.....